

सन २००८ हे वर्ष माहिती तंत्रज्ञान क्षेत्रातील  
ई-गव्हर्नन्स वर्ष घोषित करणेबाबत..

महाराष्ट्र शासन  
सामान्य प्रशासन विभाग,  
शासन निर्णय क्रमांक मातंस/नस्ती-०८/प्र.क्र.७५/३९  
मंत्रालय, मुंबई ४०० ०३२  
दिनांक: १५ फेब्रुवारी २००८

**प्रस्तावना:-**


राज्य शासन अधिक गतिमान करण्याच्या दृष्टीने माहिती तंत्रज्ञानाचा सुयोग्य वापर व्हावा व त्यासाठी शासनाच्या मुख्यालयात तसेच दुय्यम कार्यालयात संगणकीकरणाला चालना मिळावी यासाठी कालबद्ध कृतीकार्यक्रम ठरवून त्या कार्यक्रमाची प्रभावीपणे अंमलबजावणी करण्यासाठी दिनांक १ मार्च १९९८ पासून माहिती तंत्रज्ञान संचालनालयाची स्थापना करण्यात आली आहे. उपरोक्त हेतु साध्य करण्यासाठी विभागाने विविध संगणकीकरणाचे कार्यक्रम तसेच ई-सेवा देणाऱ्या योजना हाती घेतल्या आहेत. केंद्र शासनाच्या ई-गव्हर्नन्स प्लॅनमधील एमएसव्हॅन, कॉमन सर्व्हिस सेंटर, स्टेट डाटा सेंटर ई-डिस्ट्रिक्ट इ. प्रकल्पांची अंमलबजावणी सुरु करण्यात आली आहे व ते प्रगतीपथावर आहेत. या प्रकल्पासाठी केंद्र शासनाकडून अनुदानही उपलब्ध होईल. कॉमन सर्व्हिस सेंटरच्या माध्यमातून गाव पातळीवरील लोकांना (शेतकरी, महिला, विद्यार्थी इ.) शासकीय, निमशासकीय व खाजगी सेवा उपलब्ध करून द्याव्याची आहे. तसेच माहितीचा अधिकार कायद्या अंतर्गतही ई-सेवा ही सुविधा नागरीकांना उपयुक्त ठरणार आहे. अशा सेवा सुविधांमुळे डिजिटल ज्ञान असणाऱ्या समाजाची संकल्पना पूर्ण होवून शासनाचा निकट संपर्क आल्याने शासनाच्या निर्णय प्रक्रियेत जनतेच्या शेवटच्या स्तराचा प्रत्यक्ष सहभाग होण्यास हातभार लागेल. माहिती तंत्रज्ञानाचा वापर करून तसेच केंद्र शासनाच्या नॅशनल ई-गव्हर्नन्स प्लॅन खाली ई-गव्हर्नन्स चे प्रकल्प राबवून जनतेला शासकीय सेवा ऑनलाईन उपलब्ध व्हावी यासाठी २००८ वर्ष हे वर्ष माहिती तंत्रज्ञानाच्या दृष्टीने ई-गव्हर्नन्स वर्ष म्हणून मा.मुख्यमंत्री महोदयांनी घोषित केले आहे.

**शासन निर्णय:-**

ई-गव्हर्नन्सचे महत्व लक्षात घेवून शासकीय कामात पारदर्शकता आणि कार्यक्षमता आणण्यासाठी व वेगाने काम करण्यासाठी त्याचबरोबर नागरीक, शेतकरी, विद्यार्थी, महिला यांना ई-गव्हर्नन्सद्वारे विविध सेवा/ सुविधा तसेच माहिती पुरविण्यासाठी २००८ हे वर्ष ई-गव्हर्नन्स वर्ष म्हणून घोषित करण्यात येत आहे. या वर्षात शासकीय विभागांनी त्यांच्या अखत्यारीतील विषयांसंदर्भात उपयुक्त अशा ई-गव्हर्नन्स योजना तातडीने आखाव्यात व माहिती तंत्रज्ञान विभागाच्या सहमतीने व सहयोगाने अंमलात आणाव्यात असे शासनाचे निर्देश आहेत.

सदर शासन निर्णयाची प्रत महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आलेली असून त्याचा संगणक सांकेतांक २००८०२१५१११ ७५७००१ असा आहे.

महाराष्ट्राचे राज्यपाल यांचे आदेशानुसार व नांवाने

  
( डॉ.क्षत्रपती शिवाजी )  
सचिव (मातंस)

प्रति,

राज्यपाल यांचे सचिव,  
मुख्यमंत्री यांचे सचिव,  
उपमुख्यमंत्री यांचे सचिव,  
सर्व मंत्री / राज्यमंत्री यांचे खाजगी सचिव,  
सर्व राज्यमंत्री यांचे खाजगी सचिव,  
मुख्य सचिव यांचे खाजगी सचिव,